

सन २०२०-२१ व सन २०२१-२२ या
कालावधीत संत गाडगेबाबा ग्राम स्वच्छता
अभियान राबविण्याकरिता मार्गदर्शक सूचना.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक :-संग्रागा- २०१९/प्र. क्र. ८७/पापु १६
मंत्रालय, मुंबई ४०० ०३२.
दिनांक :- २५/११/२०२१.

वाचा :-

१) शासन निर्णय, पाणी पुरवठा व स्वच्छता विभाग क्रमांक संग्रागा-२०१९/प्र.क्र. ८७/पापु-१६,
दिनांक २३ जुलै, २०१९.

प्रस्तावना:-

ग्रामीण स्वच्छता कार्यक्रमाच्या माध्यमातून, ग्रामीण जनतेचे आरोग्यमान, जीवनस्तर, उंचावण्यासाठी शासनाकडून राबविण्यात येणा-या अभियान/कार्यक्रमामध्ये ग्रामस्थांच्या सक्रिय व सातत्यपूर्ण सहभाग असावा व कार्यक्रमाचा आपलेपणा व महत्त्व पटवून देण्याकरिता, सन २०००-०१ पासून संत गाडगेबाबा ग्राम स्वच्छता अभियान, राष्ट्रसंत तुकडोजी महाराज स्वच्छ ग्राम स्पर्धा राबविण्यात येत आहे. या अभियानामध्ये सहभागी होणा-या ग्रामपंचायतींची तपासणी करण्याकरिता दरवर्षी स्पर्धेचे निकष निर्धारित करण्यात येवून, त्याप्रमाणे शासन स्तरावरून शासन निर्णय निर्गमित करण्यात येतात. त्याप्रमाणे सन २०१९-२० करिता संदर्भाधीन शासन निर्णयान्वये मार्गदर्शक सूचना निर्गमित करण्यात आल्या आहेत.

महाराष्ट्र राज्यामध्ये मार्च २०२० पासून कोरोना विषाणूच्या प्रादुर्भावास प्रतिबंध करण्याच्या अनुषंगाने निर्बंध व बंधने निश्चित करण्यात आली असल्याने, सन २०२०-२१ व सन २०२१-२२ या वर्षांमध्ये, संत गाडगेबाबा ग्राम स्वच्छता अभियान राबविण्यात आलेले नाही. त्यामुळे दिनांक २३/०७/२०१९ च्या शासन निर्णयान्वये, निर्धारित केलेल्या निकषानुसार, सन २०२०-२१ ते सन २०२१-२२ या दोन वर्षांच्या कालावधीकरिता एकत्रित एक स्पर्धा घेण्याची बाब शासनाच्या विचाराधीन होती.

शासन निर्णय :-

त्यास अनुसरून दिनांक २३/०७/२०१९ च्या शासन निर्णयान्वये, निर्धारित केलेले निकष विचारात घेवून, सन २०२०-२१ ते सन २०२१-२२ या वर्षाकरिता एकत्रित एक स्पर्धा घेण्यात यावी.

२. संत गाडगेबाबा ग्राम स्वच्छता अभियानांतर्गत समितीची रचना, कार्यपद्धती, तपासणी, निकष व बक्षिसांची रक्कम हि दिनांक २३/०७/२०१९ च्या शासन निर्णयामध्ये नमूद केल्यानुसार राहिल.

३. महाराष्ट्र राज्यामध्ये कोरोना सदृश्य परिस्थिती असल्याने, दिनांक २३/०७/२०१९ च्या शासन निर्णयामध्ये नमूद केल्यानुसार राज्यस्तरीय उच्चाधिकार समिती, जिल्हास्तरीय सनियंत्रण समिती, अभियानाकरिता आवश्यक बैठका घेणे शक्य नसल्याने, संत गाडगेबाबा ग्राम स्वच्छता अभियानांतर्गत, स्पर्धेचे आयोजन, तपासणी, निकाल व सोहळा याबाबत खालील कोष्टकामध्ये नमूद केलेला कालावधी विचारात घेण्यात यावा.

अ.क्र.	स्पर्धेचे नाव	कालावधी
१.	उत्कृष्ट प्रभाग स्पर्धा	दि. ०१/१२/२०२१ ते १०/१२/२०२१
२.	जिल्हा परिषद गट स्तर स्पर्धा	दि. ११/१२/२०२१ ते १०/०१/२०२२
३.	जिल्हा स्तर स्पर्धा	दि. ११/०१/२०२२ ते ३०/०१/२०२२
४.	विभाग स्तर स्पर्धा	दि. ०१/०२/२०२२ ते २८/०२/२०२२

सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संकेतांक २०२११९२५११३९४३६१२८ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चं. कृ. मोरे)

अवर सचिव, महाराष्ट्र शासन

प्रत,

१. मा.राज्यपाल यांचे सचिव.
२. मा.मुख्यमंत्री यांचे सचिव.
३. सर्व मा.मंत्री/ मा.राज्यमंत्री यांचे खाजगी सचिव.
४. विधानसभा व विधानपरिषद सदस्य.
५. मा. मुख्य सचिव, महाराष्ट्र राज्य, मंत्रालय, मुंबई.
६. सहसचिव तथा अभियान संचालक (स्वभामि), पाणी पुरवठा व स्वच्छता विभाग, मंत्रालय, मुंबई.
७. जिल्हा परिषद अध्यक्षा/अध्यक्ष, सर्व.
८. प्रकल्प संचालक (स्वभामि), राज्य पाणी व स्वच्छता मिशन, बेलापूर, नवी मुंबई.
९. मुख्य कार्यकारी अधिकारी, जिल्हा परिषद सर्व.
१०. उपायुक्त (विकास), सर्व.
११. संगणक समन्वयक, पाणी पुरवठा व स्वच्छता विभाग,

यांनी सदरचे शासन निर्णय, पाणी पुरवठा व स्वच्छता विभाग, राज्य पाणी व स्वच्छता मिशन, बेलापूर व राज्य शासनाच्या संकेतस्थळावर अपलोड करावा तसेच वरील सर्वाना ई-मेल द्वारेही पाठवावा.

१२. कार्यासन (पापु-१६), पाणी पुरवठा व स्वच्छता विभाग, मंत्रालय, मुंबई. (निवडनस्ती)